



IL-QORTI TAL-APPELL KRIMINALI

Onor. Imħallef Dr. Aaron M. Bugeja M.A. (Law), LL.D. (melit)

Illum il-21 ta' Lulju 2020

Appell numru 61 tal-2018

Il-Pulizija

vs

Clive CARUANA

Il-Qorti:

1. Dan huwa appell minn sentenza mogħtija mill-Qorti tal-Maġistrati (Malta) nhar it-18 ta' Frar 2018 fil-konfront ta' Clive CARUANA, karta tal-identità bin-numru 477084M li gie mixli talli fl-10 ta' Ġunju 2016 u fil-granet ta' qabel f' dawn il-Gzejjer, mingħajr hsieb li jisraq izda biss biex jeżercita jedd li jippretendi li għandu fixkel lil xi hadd fil-pussess ta' hwejġu.
2. Permezz tas-sentenza aktar 'il fuq imsemmija, il-Qorti tal-Maġistrati (Malta) bħala Qorti ta' Ġudikatura Kriminali sabet lill-

imputat Clive CARUANA ħati tal-imputazzjoni miġjuba kontra tiegħu, u kkundannatu għal multa ta' mitt euro filwaqt li ordnatlu sabiex fi żmien tmint ijiem iqiegħed għal kollox lil parti leża fil-pussess li kellh qabel tal-flus iddepożitati fil-bank salv kull jedd li għandu jikkawtela l-flus de quo skont il-Liġi ċivili bil-mezzi idoneji li ttih il-Liġi.

3. Illi minn din is-sentenza Clive CARUANA interpona appell li permezz tiegħu talab lil din il-Qorti biex tħassar, tirrevoka u tannulla s-sentenza appellata u konsegwentement tillibera lill-appellant minn kull ħtija u piena.
4. Illi din il-Qorti rat l-atti kollha proċesswali, kif ukoll semgħet it-trattazzjoni tal-partijiet.

Ikkunsidrat : -

5. Illi l-parti leża Chantelle Caruana u l-appellant kienu ilhom għaddejnin minn proċeduri ta' separazzjoni għal xi snin. Skond dak li rrapurtat il-parti leża, nhar is-7 ta' Ġunju 2016 hi daħlet biex tiċċekkja l-bilanċ fil-karus bankarju ta' binha fejn innutat li dan kien svojta billi l-ammont ta' €450 li kien fih sabithom neqsin. Hi vverifikat ukoll il-kont bankarju li kien infetaħ favur uliedha t-tewmin fejn kien hemm il-fuq minn elfejn Euro, u rriżultatla li anki dawn il-flejjes kienu naqsu u l-kont innifsu kien ingħalaq.

6. Mill-verifiki li għamlet mal-bank il-parti leża irrizulta illi l-kont kien ingħalaq nhar l-1 ta' Ġunju 2016 ad insaputa tagħha. Hija għarfet il-firma ta' min għalaq il-kont bħala dak ta' żewġha, l-appellant Clive Caruana. Sussegwentement, hi għibdet is-somma t'erbat elef euro (€4000) mill-kontijiet komuni tagħha ma żewġha u dan sabiex tgħajjex lilha nnifsha u lil żewġ uliedha tewmin, li fi żmien il-każ kellhom l-eta' minuri ta' sentejn.

7. Il-Qorti tal-Maġistrati semgħet ix-xhieda ta' dawn iż-żewġ partijiet, fejn l-appellant ikkonferma li kien għibed il-flus mill-kont ta' wliedu iżda mhux mill-karus li kien hemm id-dar li fih kienu jitfgħu il-flus tar-rigali tat-tfal. L-appellant jgħid li għamel dan peress illi martu kienet għibdet il-flus fl-ammont t'erbat elef Euro qablu. L-appellant jgħid li huwa kien mexa fuq il-parir tal-avukat tiegħu, u għibed il-flus ta' wliedu u għalaq il-kont bankarju tagħhom sabiex martu ma tkunx f'posizzjoni li tiegħu aktar flus minnhom. Jgħid ukoll illi hu sar jaf li martu kienet fetħet proċeduri ta' separazzjoni nhar it-13 ta' Ġunju 2016 u ċioe wara d-data meta hu allegatament għibed il-flus mill-kont ta' wliedu skond kif saħqet martu u d-dokumenti eżebiti minnha.

8. Mill-banda l-oħra ma hemmx kjarizza dwar meta l-parti leża għibdet l-ammont t'erbat elef euro. L-appellant jgħid li l-ewwel għibdet il-flus hi u mbagħad hu qabad u għibed il-flus hu. Il-parti leża ma kienetx konsistenti fi kliemha dwar meta għibdet il-flus hi u ma hemm ebda dokument fl-atti li jattesta dan. Fix-xiehda tagħha għall-mistoqsija tal-Avukat tal-appellant jekk hi kienetx għibdet l-

erbat elef euro qabel ma żewgħa ġibed il-flus mill-karus il-parti leża twieġeb li *iva kelli nigbidhom ghax...Le dawn huma l-flus li gbidt biex ghexna jiena u t-tfal minn Mejju meta gara l-kas jigifieri...Sa Awissu.* Imbagħad meta l-Avukat tal-appellant reġgħa staqsiha meta ġibdithom twieġeb : *Niftakar f'Gunju wara li gara l-kas ezatt.*

Ikkunsidrat:

9. Ir-reat ta' ragion fattasi huwa regolat mill-artikolu 85 tal-Kapitolu 9 tal-Liġijiet ta' Malta u jaqra kif ġej:

Kull min bla hsieb li jisraq, jew li jagħmel hsara kontra l-liġi, izda biss biex jeżercita dritt li jippretendi li għandu, iġieghel, bl-awtorita' tiegħu innifsu, lil xi hadd iħallas dejn, jew jeżegwixxi obligazzjoni tkun xi tkun, jew ifixkel lil xi hadd fil-pussess ta' hwejjġu, jew ihott bini, jew jikser il-mixi tal-ilma jew jieħu l-ilma għalih, jew b'xi mod ieħor, kontra l-liġi, jindaħal fi hwejjeġ haddieħor, jehel meta jinstab hati, il-piena ta' prigunerija minn xahar sa tlett xhur:...

10. Is-sors legali li fuqu dan ir-reat huwa msejjes huwa l-Artikolu 168 tal-*Leggi Penali del Codice pel Regno delle Due Sicilie*. Dan l-Artikolu fil-fatt kien jippreskrivi r-reat bħala *vie di fatto* u jsegwi :¹

Chiunque senza oggetto di furto o di recar danno per ingiuria, ma solamente per l'esercizio di un preteso diritto, obblighi altri al pagamento di un debito, o alla soddisfazione di un'obbligazione qualunque, o disturbi un'altrui possesso, demolisca fabbricati, devii acque e simili, e' punito col primo al secondo grado di prigionia, salve le pene maggiori nel case di un reato per se stesso maggiore.

11. Huwa ċar li l-Artikolu 85 tal-Kodiċi Kriminali huwa pratikament identiku għal dak li kien vigenti fil-*Leggi Penali del Codice pel*

¹ Napoli, Presso Angelo Trapani, 1819, fol 73 : *De' reati contra l'amministr. pubblica*, Sezione III, *Dell'uso privato de' mezzi della pubblica' autorita'.*

Regno delle Due Sicilie. Dan ifisser li għall-fini tal-interpretazzjoni ta' dan ir-reat, din il-Qorti tista' tagħmel riferenza għal ġurisprudenza mhux biss Maltija iżda anke dik li tolqot dan l-artikolu fid-defunt Kodiċi tar-Renju taż-Żewġ Sqallijiet u Kodiċi esteri oħra li kienu konsoni ma' dan it-test tal-Liġi Borbonika.

12. Illi fil-kawza *Il-Pulizija versus Eileen Said* deciza mill-Qorti tal-Appell Kriminali fid-19 ta' Ġunju 2002 mill-Imħallef Joseph Galea Debono intqal:-

Illi l-appellanti instabet haġja tar-reat ta' "racion fattasi" jew dak li jissejjah "the exercise of a pretended right". Illi din l-azzjoni bazata fuq l-Artikolu 85 tal-Kap.9 tal-Liġijiet ta' Malta hija speci ta' zona grigja bejn il-kamp civili u dak kriminali, tant li Sir Andrew Jameson meta kien qed jigi abbozzat il-Kodiċi Penali Malti kien osserva fir-Rapport tieghu fir-rigward li :- "It is doubtful whether acts of this kind would not be better left to the operation of the ordinary civil remedies by way of interdict of or claim for damages....." (Ara Prof. Sir Anthony Mamo - Notes on Criminal Law" (Parti Speċjali) Vol. II).

13. Minn qari tal-każijiet li jittrattaw dan is-sugġett il-Qorti tara li l-Qrati Maltin hadnu l-interpretazzjoni ta' dan l-Artikolu **kemm** b'mod konsoni ma dak mistqarr mill-Awturi dwar il-Kodiċi Borboniku, **kif ukoll** interpretaw dan l-Artikolu fl-ambitu aktar wiesa' tal-insenjament tal-Carrara, li kien qiegħed jikkummenta fuq il-Kodiċi Penali tar-Renju tal-Italja (jew il-Kodiċi Zanardelli). Dan jirrizulta li seħħ minhabba li għalkemm f'dawn il-Liġijiet ma hemmx l-identicità tal-lokuzzjoni tar-reat, baqgħet somiljanza wisq kbira bejniethom fir-rigward tal-elementi principali tar-reat de quo.

14.It-test tal-Kodiċi Zanardelli relattiv għar-reat ta' *ragion fattasi*

jaqra:-

286. Chiunque con violenze verso le persone, ed al solo oggetto di esercitare un preteso diritto, taluno a pagare un debito, o ad eseguire un' obbligazione qualunque, o, turba l'altrui possesso, demolisce fabbricati, devia abbatte alberi, siepi vive o ripari stabili sarà, punito :

1. Colla relegazione estensibile ad anni dieci, se, la violenza sarà, stata fatta con armi ed'accompagnata da percossa o ferita;

2. Col carcere non minore di tre mesi, se si sarà fatto uso d'armi, ma senza percosse nè ferite ovvero se siano intervenute percosse o ferite, ma senz'armi;

3. Col carcere estensibile a tre mesi, se 'la violenza sarà seguita senza percossa o ferita e senza armi.

Alla pena del carcere sarà aggiunta una multa estensibile sino al doppio del danno recato.

Sono salve in tutti i casi le maggiori' pene pei reati per se stessi più gravi.

287. Se la demolizione di fabbricati, o la deviazione d'acque, o l'abbattimento di alberi, siepi vive o ripari stabili, fu bensì commessa allo scopo di esercitare un preteso diritto, ma non v'ebbe violenza verso le persone, il colpevole sarà punito con una multa non maggiore del doppio del danno recato.

15.Dan ir-reat isib postu taht il-Capo 3 li jitratta r-reati li jikkostitwixxu

disubbidjenza u nuqqasijiet ohra versu l-awtorita' pubblika. Il-

Carrara jfisser dan ir-reat b'dan il-mod :

La ragion fattasi (1) e' il delitto di chiunque - credendo di avere un diritto sopra altro individuo lo esercita malgrado la opposizione vera o presunta di questo, pel fine di sostituire la sua forza privata all'autorita' pubblica, senza per altro eccedere in violazioni speciali di altri diritti.²

² *Esposizioni dei Delitti in specie - parte speciale del Programma del corso di diritto criminale*, Volum 5, Lucca, 1868, pagina 486, paragrafu 2849.

16. Din id-definizzjoni tirrifletti wkoll l-elementi tar-reat, li skont l-istess

Carrara huma :

1.o Un *atto esterno* che spogli altri di un *bene che gode*, e sia eseguito contro la opposizione o espressa o presunta di questo - 2.o *Credenza* di far quest'atto in esercizio di un diritto - 3.o *Coscienza* di fare di privato braccio quello che dovrebbe farsi per autorità di magistrati - 4.o *Mancanza di titolo piu' grave*.³

17. Ghalkemm ir-reat fil-Kodiċi Zanardelli mhux identiku għal dak misjub fil-Kodiċi Kriminali Malti u dak tar-Regno delle Due Sicilie, b'mod partikolari in kwantu jishaq fuq element ieħor, ossija tal-vjolenza kontra persuna, l-elementi l-oħra, dak formali *in primis* jibqa' l-istess. Fil-kuntest legali Malti u dak Borboniku mhux meħtieg li l-azzjoni tkun eżegwita bil-mezz tal-vjolenza. Izda l-qofol tal-istess reat, kemm taħt il-Kodiċi Zanardelli kemm taħt dak Borboniku, jibqa' ppernjat fuq l-elementi li, fil-kuntest legali Malti, gew elaborati mill-Qrati Maltin kemm f'sentenzi bħal dik mogħtija mill-Imħallef William Harding fil-każ *Il-Pulizija vs. Giuseppe Bonavia et* (App.Krim. 14.10.1944 , Vol.XXXII - IV , p.768) kif ukoll f'sentenzi aktar reċenti bħal dik mogħtija mill-Imħallef Lawrence Quintano fil-kawża *Il-Pulizija vs Anthony Zahra*, nhar l-20 ta' Ġunju 2014 li jirriflettu dawn l-elementi skont il-Carrara in kwantu gew ritenuti li jinkludu :-

- a) att estern li jimpedixxi persuna oħra minn dritt li hija tgawdi, u li jkun sar bid-dissens esplicitu jew implicitu ta' dik il-persuna;
- b) l-imputat irid jemmen li qed jagixxi bi dritt;
- c) ix-xjenza tal-imputat li qed jieħu b'idejh dak li suppost jieħu tramite l-proċess legali;

³ Ibid. Pagna 487, paragrafu 2850.

d) li l-att ma jinkwadraw ruħu f'reat aktar gravi;

18. Għalkemm din l-esposizzjoni tal-elementi tar-reat ta' ragon fattasi tirrispekja dak mistqarr mill-Carrara fuq il-Kodiċi Penali Taljan kif muri aktar il-fuq, il-Qrati Maltin abraċċjaw ukoll l-interpretazzjoni t'awturi oħra, b' mod speċifiku dawk li jikkummentaw fuq ir-reat ta' ragon fattasi li kien misjub taħt il-Kodiċi Borboniku. Il-Qrati Maltin komplew jelaboraw kif il-fatti speċifiċi fil-każ speċifiċi għandhom jiġu interpretati sabiex ir-reat ta' ragon fattasi jkun jista' jiġi meqjus integrat.

19. Sabiex jiġi integrat ir-reat ta' ragon fattasi mhux biżżejjed li persuna tiġi turbata fil-pussess ta' fond jew jedd - ikun xi jkun dak il-pussess jew jedd - dment li jiġi pruvat li jkun hemm dak il-pussess jew jedd jew xi forma tiegħu. F'Malta, anke detenzjoni minn konjuġi ta' dar fuq mera tolleranza u li ġiet disturbata bl-azzjoni ta' bdil ta' serratura tal-bieb ta' barra dakinhar ta' meta l-Qorti iddekretat l-annullament taż-żwieġ bejn il-konjuġi, ġiet ritenuta li tintegra r-reat ta' ragon fattasi u dan peress li kien hemm l-*istatus quo* li ġie abbużivament u arbitrarjament mibdul bl-azzjoni unilaterali tas-sugġett attiv minflok ma rrikorra għall-awtorizzazzjoni ġudizzjarja.⁴

⁴ Ara *Il-Pulizija vs Joseph Bongailas*, Qorti tal-Appell Kriminali, 22 t'Ottubru 2001 fejn intqal li : Mela dan l-Artikolu 85 tal-Kodiċi Kriminali, bl-ewwel rekwiżit tiegħu, kjarment iqis bhal agir kriminali kull att ta' xi hadd li jfixkel lil xi haddiehor fil-pussess ta' xi haga li qed igawdi. L-imsemmi artikolu, għalhekk, jittutela l-pussess tal-haga u mhux necessarjament ukoll il-propjeta' tagħha. Il-kelma pussess, għalhekk, tinkludi l-uzu jew dgawdija ta' dik il-haga.

20. Is-sugġett attiv ġie li *si e' fatto arbitrariamente ragione* u mhux sempliciment *si e' fatto ragione da se'*. Skont is-sentenza tal-Cassazione Penale, Sez. VI, sent. 11118 tat-22/11/1985 *Mioli* ġie deciż li r-reat ta' ragion fattasi mhux intiz li jikkastiga *chi si fa ragione da se' ma chi si fa arbitrariamente ragione*⁵ b' mod li jitturba l-*istatus quo* prevalenti fil-mument meta jsir l-att kriminali.

21. Skont il-Carmignani, li jikkummenta fuq il-Ligi fit-Toskana qabel l-unifikazzjoni tal-Italja, it-turbattiva tal-pussess ma tridx tkun waħda merament kostruttiva iżda jrid ikun hemm pussess "attwali" u li tkun l-azzjoni tat-terz li twassal għat-turbattiva ta' dak l-istatus quo: -

879 Si hanno esempi di questo delitto, 1. Se un creditore riscuote con violenza dal suo debitore la somma dovutagli; 2. Se una cosa mobile od immobile creduta propria vien tolta violentemente a chi ne e' in attuale possesso; 3. Se un colono, finita la locazione, ricusa di lasciare il fondo;....⁶

22. Din il-Qorti għalhekk trid tindaga wkoll x'kien l-*istatus quo* fil-perjodu rilevanti għall-kawża u jekk allura l-pussess reklammat mill-parti ċivile kienx wiehed attwali fis-sens hawn fuq deskritt. Skont l-**Arabia**,⁷ l-azzjoni tar-ragion fattasi mhix intiża li tissanzjona t-turbativa tal-pussess *per se* iżda tippenalizza l-użu ta' mezzi kompetenti lill-awtorita' pubblika bis-sostituzzjoni tagħhom bl-azzjoni unilaterali da parti tal-privat :

⁵ Hawnhekk il-Qorti tal-Kassazzjoni rriteniet li ma kienx ġie integrat ir-reat ta' ragion fattasi fil-każ fejn il-proprjetarju ta' stabbli biddel is-serratura ta' bieb t'access għal ufficini u b'hekk għalaq l-access lill-kerreġja tal-istess ufficini u li kienu ġew inutilment diffidati milli jiżvolġu fil-fondi mikrija rispettivament l-attivitá li għaliha kienu krew u li wara ġew diffidati milli jwetquha.

⁶ Enfazi mizjuda - *Elementi di Diritto Criminale*, Giovanni Carmignani, Traduzione italiana sulla quinta edizione di Pisa del Profs. Caruana Dingli, Milano, 1863, fol 318.

⁷ *I Principi del Diritto Penale applicati al Codice delle Due Sicilie*, Francesco Saverio Arabia, Vol 3, Napoli 1858, Parte III, Art. 164 a 173, pagina 45.

Il che da una parte dimostra che il reato non ista' nella turbativa del possesso, ma nell'uso de' mezzi dell'authorita' pubblica. Ma perche' intervenga l'authorita' pubblica a porre in atto l'esercizio dell'altrui diritto, sono fuor di dubbio necessariamente due cose, a) che il diritto sia reale, b) che ne sia controverso l'esercizio.

23.L-Arabia kien qiegħed jikkonċentra fuq il-Liġi Borbonika tal-*vie di fatto* - identika għal dik Maltija *in materia* - u li trid tiġi interpretata wkoll fl-isfond ta' dawk l-elementi li l-Qrati Maltin saħqu fuqhom matul is-snin - u li kif intwera' ibbażaw fuq ir-reat simili ħafna ta' *ragion fattasi* fil-Kodiċi Zanardelli.

24.Jirrizulta ċar, anke mill-ġurisprudenza fuq il-Kodiċi Penali Taljan, li l-oġġett ġuridiku tutelat mir-reat ta' *ragion fattasi* għadu dibattut u jifred lill-ġuristi fl-opinjoni tagħhom. Il-kurrent tradizzjonali jsostni li dan ir-reat huwa msejjes fuq il-vjolazzjoni tal-monopolju ġurisdizzjonali bil-azzjoni unilaterali tas-suġġett attiv billi dan, minflok ma jirrikorri obbligatorjament għall-ġurisdizzjoni tal-awtorita tal-Qrati, jaġixxi fattwalment minn jeddu biex jieħu dak id-dritt li jippretendi li għandu mingħajr ma jadixxi lill-Awtorita Ġudizzjarja kompetenti. Hemm imbagħad il-kurrent ta' ħsieb l-ieħor li jikkonċentra aktar fuq l-aspett li l-offiż fir-reat tar-*ragion fattasi* huwa l-*istatus quo* tal-pussess tad-drittijiet; l-*istatus quo* intiz bħala l-istat ta' fatt fejn persuna tkun qed teżerċita dritt fuq oġġett anke jekk tkun titolari *apparentia iuris*, u fejn allura l-azzjoni turbattiva tas-suġġett attiv tid-disturba dan l-*istatus quo* ta' pussess anke bażat fuq *apparentia iuris*.⁸

⁸ Ara *Codice Penale*, Tullio Padovani, Tomo I, IV Edizione, 2007, Giuffrè Editore, paġna 2610 taht il-vuċi "oggetto giuridico".

25. Inoltre, skont il-Carrara “*qui continuat non attentat*”;⁹ u dan jagħmel sens fil-logika tal-Carrara u tar-reat innifsu għaliex skont kif jgħid l-istess awtur fil-paragrafu 2851 tal-Opra hawn fuq citata : -

L'atto esterno deve privare altro *contro sua voglia* di un *bene che gode*. Chi e' nell'attuale godimento di un bene e *continua* a goderne a dispetto di chi non voglia non delinque; perche' la legge protegge lo *stato quo*, il quale non puo' variarsi tranne per consenso degl'interessati, o per decreto dell'autorita' giudiciale.

26. Dan huwa wkoll rifless fil-gurisprudenza Taljana aktar recenti minn fejn jirrizulta li : -

Si e' conseguentemente precisato che ... autore del delitto puo' essere soltanto chi non si trova nel possesso della cosa, poiche solo in tal caso si puo' verificare quella turbativa nel godimento di fatto che costituisce uno degli elementi essenziali del reato (tra le piu' recenti, Cass. VI 13.11.81, Papa, G PEN 1982, II, 648; Cass. VI 7.5.85, Spallina', CP 1986, 1766; Cass. VI 26.3.85 Pirola, CP1986, 1935). In effetti, soprattutto dalla circostanza che il diritto deve essere <presteso> si ricava come gli elementi sopra indicati descrivano innanzitutto come presupposto del reato l'esistenza di un conflitto di pretese, ovvero il requisito della contenziosita' del diritto.¹⁰

27. Anke taht il-Kodiċi Borboniku kien importanti li tkun ravvizata din il-kontroversja jew kontenzjozita ta' drittijiet. Skont l-Arabia, din tirrizulta meta jkun hemm is-segwenti :

Ma che s'intende per dritto posto in controversia? Ogni dritto il cui esercizio e' chiaramente e solennemente controvertito, sia con un fatto giudiciale, sia con un fatto materiale, che l'altro avea dritto almeno apparente di fare. Si supponga p.e. che Tizio abbia concesso a Caio la facolta' di passare pel suo fondo per certo tempo e con certe condizioni. Se essi venissero in controversia sull'esercizio di questa facolta', e Caio citasse Tizio innanzi al magistrato per farsi conservare nel diritto di passaggio, Tizio incorrerebbe nell'art. 168 se facesse qualche opera per cui il passaggio fosse turbato. Abbia o non abbia diritto, viola la legge facendo cio' si spetta all'autorita' pubblica gia'

⁹ Ara *Programma*, Vol. 5, pagna 488.

¹⁰ *Codice Penale*, Tullio Padovani, op. cit. a fol 2611 taht il-vuci “soggetto attivo”.

invocata. Per lo contrario, se prima che Caio adisca il magistrato, Tizio pone una siepe o un cancello o altro segno visibile, che chiaramente pone in controversia la facoltà di Caio, questi incorre nell'art. 168, se invece di adire il magistrato, rompa la siepe o il cancello e passi, abbia o non abbia diritto. Nel che notisi che il porre il cancello che fece Tizio può essere ingusto, e quindi una turbativa del possesso di Caio, ma egli non può essere astretto che con la sole azione civile, perché quando pose il detto cancello, non doveva distruggere alcun segno visibile del possesso di Caio, onde è presunta buona fede, non essendovi stata controversia di cui vi siano segni tali, che tolgano ogni dubbio sulla volontà dell'altro di contraddirgli il possesso, onde si debba aver ricorso all'autorità. Gli elementi dunque del reato dell'art. 168 sono a) uno dei datti materiali in esso descritti, e tassativamente nominati, cioè costringere a pagare un debito, turbare il possesso ec. b) che ciò sia fatto per l'esercizio di un dritto messo in controversia e così che sia richiesta l'opera dell'autorità pubblica a deciderla, poco importando se questo dritto sia o non sia reale; solo che sia chiaramente controvertito.

28. Illi din il-gurisprudenza hija riflessa fil-gurisprudenza Maltija, li kif intwera, tqis l-elementi tar-ragion fattasi bhala li huma s-segwenti:-

- a) att estern li jimpedixxi persuna ohra minn dritt li hija tgawdi u li jkun sar bid-dissens esplicitu jew implicitu ta' dik il-persuna;
 - b) l-imputat irid jemmen li qed jagixxi bi dritt;
 - c) ix-xjenza tal-imputat li qed jiehu b'idejh dak li suppost jiehu tramite l-process legali;
 - d) li l-att ma jinkwadrix ruhu f'reat aktar gravi;
- Inoltre, ir-reat ma jissustix meta l-att materjali jikkonsisti fir-ritenzjoni ta' pussess li dak li jkun gja kellu.¹¹

29. B'hekk il-fatt li persuna jkollha titolu fuq il-propjeta ma jipprekludihex milli tkun passibli ghar-reat ta' ragion fattasi fil-kazijiet kongruwi. Ir-reat jista' jissusisti wkoll f'kaz li l-persuna affetta mill-azzjoni tas-suggett attiv setgha kellha biss is-sempliċi

¹¹ Ara *Il-Pulizija vs. Anthony Zahra* deciza mill-Qorti tal-Appell Kriminali preseduta mill-Imhalled Lawrence Quintano u datata l-20 ta' Gunju 2014. Ara wkoll fost ohrain *Il-Pulizija vs. Mario Bezzina*, deciza mill-Qorti tal-Appell Kriminali preseduta mill-Imhalled David Scicluna u datata 26 ta' Meju 2004, *Il-Pulizija vs. Michael Lungaro*, deciza mill-Qorti tal-Appell Kriminali preseduta mill-imhalled Joseph Galea Debono u datata l-15 ta' Meju 2003 u *Il-Pulizija vs Eileen Said* deciza mill-Qorti tal-Appell Kriminali preseduta mill-Imhalled Joseph Galea Debono u datata d-19 ta' Gunju 2002.

pussess jew detenzjoni tal-proprjeta in kwistjoni jew saħansitra meta sempliċiment ikollha d-dritt li tgawdi jew tuża l-propjeta' in kwistjoni u, minħabba l-azzjoni tas-sugġett attiv, hi ma tkunx tista' tkompli b'dan l-użu jew tgawdija tal-istess oġġett. Infatti fil-kawża fl-ismijiet *Il-Pulizija vs. Joseph Bongailas*,¹² il-Qorti tal-Appell ikkunsidrat is-segwenti:

L-Artikolu 85 tal-Kodici Kriminali li jittratta dwar ir-ragion fattasi, bl-ewwel rekwizit tieghu, kjarament iquis bhal agir kriminali kull att ta' xi hadd li jfixkel lil xi haddiehor fil-pussess ta' xi haga li qed igawdi. L-imsemmi artikolu, għalhekk, jittutela l-pussess tal-haga u mhux necessarjament ukoll il-propjeta' tagħha. Il-kelma pussess, għalhekk, tinkludi l-użu jew dgawdija ta' dik il-haga....Li hu importanti, ai fini ta' l-Artikolu 85 tal-Kap. 9, dejjem riferibbilment għall-ewwel element kostitutiv tieghu huwa jekk effettivament sa dik in-nhar li sar dan l-allegat att ta'spoll mill-appellant, kellhomx il-kwerelanti l-pussess, ossija l-użu u/jew id-dgawdija tal-fond in kwistjoni.

30.Ukoll fl-appell *Il-Pulizija vs. John Vassallo*¹³, il-Qorti tal-Appell

Kriminali qieset illi:

Taht l-Artikolu 85 tal-Kodici Kriminali ma hemm ebda bzonn illi jigi ppruvat xi element ta' pussess aktar sostanzjali minn hekk. Id-dicitura ta' l-artikolu hija cara u l-legislatur certament ried illi jigi evitat kull tfixkil, hu ta' liema natura hu, anki fis-sempliċi pussess. Tali pussess jinkludi wkoll kif gie ripetutament deciz minn din il-Qorti, anke s-sempliċi drittijiet normalment kompetenti lill-persuni koncernati.

31.Fl-appell kriminali fl-ismijiet *Il-Pulizija vs. Anthony Micallef*,¹⁴

ingħad is-segwenti:

Apparti li l-azzjoni kriminali u l-azzjoni civili jitmexxew indipendentement minn xulxin (Artikolu 6, Kap. 9), ir-reat ipotizzat fl-imputazzoni huwa dak ta' delitt kontra l-amministrazzjoni tal-gustizzja, u aktar precizament id-delitt ta' l-użu kontra l-ligi mill-privat tas-setgħat ta' l-awtorita` pubblika.

¹² Qorti tal-Appell Kriminali Sede Inferjuri, ippreseduta mill-Imhalled Patrick Vella u datata 22 t'Ottubru 2001.

¹³ Qorti tal-Appell Kriminali, preseduta mill-Imhalled Godwin Muscat Azzopardi u datata 22 ta' Marzu 1991.

¹⁴ Deciża fit-30 ta' Lulju 2004 mill-Prim' Imhalled Emeritu Vincent de Gaetano.

L-Artikolu 85 tal-Kodici Kriminali hu intiz mhux biex jipprotegi l-proprjeta`, mobbli jew immobbli, ta' dak li jkun - ghal tali protezzjoni hemm l-azzjoni civili - izda biex jipprevjeni l-uzurpazzjoni mill-privat tas-setghat ta' l-awtorita` pubblika. Isegwi ghalhekk li, indipendentement mill-protezzjoni moghtija permezz ta' l-azzjoni jew azzjonijiet civili, jekk jirrizulta bhala fatt li kien hemm l-uzurpazzjoni ravvizata fl-imsemmi Artikolu 85, il-Qrati ta' Gustizzja Kriminali ghandhom jagixxu tempestivament biex jirristabilixxu l-ordni pubblika permezz tas-sanzjoni penali.

Il-Qrati ta' Gustizzja Kriminali ghandhom addirittura s-seta' li jiddeterminaw kwistjonijiet civili incidentali ghar-risoluzzjoni tal-vertenza penali.

Fil-meritu, ma hemmx dubbju li, indipendentement minn fejn kien il-passagg originali fil-ghelieqi - u cioe` jekk hux ezatt fejn illum hemm ir-rampa (kif jikkontendi Alfred Micallef u xi whud minn hutu) jew xi ftit piedi jew metri fuq naha minnhom ta' din ir-rampa (kif jikkontendi l-appellant, ibnu u xi xhieda ohra) - il-fatt jibqa' li Alfred Micallef ghal certu zmien mhux inkonsiderevoli kien jaghmel uzu mir-rampa ghax kien jippretendi li dak kien il-passagg komuni bejn l-ahwa li minnu kellu dritt jghaddi biex jacedi ghall-ghelieqi tieghu: fi kliem l-ewwel qorti fis-sentenza appellata: "...Alfred Micallef kien ilu jghaddi liberament minn dan il-passagg ghal ammont ta' zmien indefinit u dan bi pretenzjoni ta' dritt, u cioe` li dak kien passagg komuni bejn l-ahwa". Il-pretensjoni ta' l-appellant li huh kien qed jithalla juza r-rampa biss b'tolleranza u li ghalhekk ma kellu ebda dritt ta' passagg jekk mhux bil-bona grazzja tieghu, huwa kellu se mai jiddeduciha quddiem il-qorti kompetenti civili, u mhux jaqbad u jiehu l-ligi b'idejh billi effettivament jimpedih milli jacedi ghall-ghelieqi tieghu kif kien ilu jaghmel. Kif tajjeb osservat l-ewwel qorti fis-sentenza appellata, fl-kaz in dizamina jirrikorru l-elementi kollha rikjesti ghall-kostituzzjoni tar-reat ta' raggion fattasi. Din il-Qorti ma ssib xejn x'ticensura f'dik is-sentenza.

32. Skond sentenza ohra moghtija mill-Qorti tal-Appelli Kriminali fl-ismijiet *Il-Pulizija vs. John Dimech*¹⁵ :

id-dispozizzjoni tal-ligi li tikkontempla r-reat ta' raggion fattasi hija ntiza biex il-privat li jippretendi xi drittijiet ma jissostitwix l-azzjoni tieghu ghal dak tat-tribunal meta jista' jirrikorri lejhom. Hi gusta jew le l-pretensjoni tieghu, hu ma jistax minn rajh jezercita dawk id-drittijiet li hu jippretendi li ghandu.

¹⁵ Deciza mill-Qorti tal-Appell Kriminali, ippreseduta mill-Imhallee William Harding u datata l-24 ta' Gunju 1961.

Ikkunsidrat : -

33. Illi din il-Qorti hija Qorti ta' revizjoni tas-sentenza tal-Qorti tal-Magistrati u ma tbiddilx l-apprezzament tal-provi magħmul mill-Qorti tal-Magistrati meta dik il-Qorti tkun legalment u ragonevolment korretta fl-apprezzament li hija kienet għamlet. Fis-sentenza *Ir-Repubblika ta' Malta vs Emanuel ZAMMIT* deciza mill-Qorti tal-Appell Kriminali (Sede Superjuri)¹⁶ intqal:-

kif dejjem gie ritenut huwa principju stabbilit fil-gurisprudenza ta' din il-Qorti li hija ma tiddisturbax l-apprezzament dwar il-provi magħmul mill-ewwel Qorti jekk tasal għall-konkluzjoni li dik il-Qorti setghet ragonevolment u legalment tasal għall-konkluzjoni li tkun waslet għaliha. Fi kliem iehor, din il-Qorti ma tirtimpjazzax id-diskrezzjoni fl-

¹⁶ Tal-21 t' April 2005. Ara wkoll Ara, fost ohrajn, l-Appelli Kriminali Superjuri: *Ir-Repubblika ta' Malta vs Domenic Briffa*, 16 ta' Ottubru 2003; *Ir-Repubblika ta' Malta vs Godfrey Lopez* u *r-Repubblika ta' Malta v. Eleno sive Lino Bezzina* 24 ta' April 2003, *Ir-Repubblika ta' Malta vs Lawrence Asciak sive Axiak* 23 ta' Jannar 2003, *Ir-Repubblika ta' Malta vs Mustafa Ali Larbed*; *Ir-Repubblika ta' Malta vs Thomas sive Tommy Baldacchino*, 7 ta' Marzu 2000, *Ir-Repubblika ta' Malta vs Ivan Gatt*, 1 ta' Dicembru 1994; u *Ir-Repubblika ta' Malta vs George Azzopardi*, 14 ta' Frar 1989; u l-Appelli Kriminali Inferjuri: *Il-Pulizija vs Andrew George Stone*, 12 ta' Mejju 2004, *Il-Pulizija vs Anthony Bartolo*, 6 ta' Mejju 2004; *Il-Pulizija vs Maurice Saliba*, 30 ta' April 2004; *Il-Pulizija vs Saviour Cutajar*, 30 ta' Marzu 2004; *Il-Pulizija vs Seifeddine Mohamed Marshan et*, 21 ta' Ottubru 1996; *Il-Pulizija vs Raymond Psaila et*, 12 ta' Mejju 1994; *Il-Pulizija vs Simon Paris*, 15 ta' Lulju 1996; *Il-Pulizija vs Carmel sive Chalmer Pace*, 31 ta' Mejju 1991; *Il-Pulizija vs Anthony Zammit*, 31 ta' Mejju 1991.

Fil-kawza *Ir-Repubblika ta' Malta vs Domenic Briffa* gie mistqarr li :

Kif gie ritenut diversi drabi, hawn qieghdin fil-kamp ta' l- apprezzament tal-fatti, apprezzament li l-ligi tirtirizerva fl- ewwel lok lill-gurati fil-kors tal-guri, u li din il-Qorti ma tiddisturbax, anke jekk ma tkunx necessarjament taqbel mija fil-mija mieghu, jekk il-gurati setghu legittimament u ragonevolment jaslu għall-verdett li jkunu waslu għalih. Jigifieri l-funzjoni ta' din il-Qorti ma tirtirizolvix ruhha f'ezercizzju ta' x'konkluzjoni kienet tasal għaliha hi kieku kellha tevalwa l-provi migbura fi prim'istanza, imma li tara jekk il-verdett milhuq mill-gurija li tkun giet "properly directed", u nkwadrat fil-provi prodotti, setax jigi ragonevolment u legittimament milhuq minnhom. Jekk il- verdett tagħhom huwa regolari f'dan is-sens, din il-Qorti ma tiddisturbax (ara per eżempju *Ir-Repubblika ta' Malta v. Godfrey Lopez* u *r-Repubblika ta' Malta v. Eleno sive Lino Bezzina* decizi minn din il-Qorti fl-24 ta' April 2003, *Ir-Repubblika ta' Malta v. Lawrence Asciak sive Axiak* deciza minn din il-Qorti fit-23 ta' Jannar 2003, *Ir-Repubblika ta' Malta v. Mustafa Ali Larbed* deciza minn din il-Qorti fil-5 ta' Lulju 2002, *Ir-Repubblika ta' Malta v. Thomas sive Tommy Baldacchino* deciza minn din il-Qorti fis-7 ta' Marzu 2000, u *r-Repubblika ta' Malta v. Ivan Gatt* deciza minn din il-Qorti fl-1 ta' Dicembru 1994).

apprezzament tal-provi ezercitata mill-ewwel Qorti izda tagħmel apprezzament approfondit tal-istess biex tara jekk dik l-ewwel Qorti kinitx ragjonevoli fil-konkluzjoni tagħha. Jekk, izda, din il-Qorti tasal għall-konkluzjoni li l-ewwel Qorti, fuq il-provi li kellha quddiemha, ma setgħetx ragjonevolment jew legalment tasal għall-konkluzjoni li tkun waslet għaliha, allura din tkun raguni valida, jekk mhux addirittura impellenti, sabiex din il-Qorti tid disturba dik id-diskrezzjoni u konkluzjoni.

34. Anke jekk din il-Qorti tistharreġ ix-xieħda li tkun tressqet quddiem il-Qorti tal-Maġistrati, ir-rwol ta' din il-Qorti jibqa' dak ta' revizjoni tad-deċiżjoni mogħtija mill-Qorti tal-Maġistrati. Fil-kors ordinarju tal-funzjoni tagħha, ma ssirx Qorti ta' ritrattazzjoni, u ma terġax tisma' l-każ u tiddeċiedi l-każ mill-ġdid. Id-deċiżjoni jekk l-imputat ikunx ħati jew le teħodha l-Qorti tal-Maġistrati, li għandha d-dover li tanalizza l-provi u l-argumenti legali kollha u tasal għall-konkluzjonijiet tagħha.¹⁷

35. Din il-Qorti, b'hekk tirrevedi s-sentenza tal-Qorti tal-Maġistrati billi tara jekk u safejn, bis-saħħa tal-provi li jkunu ġew miġjuba mill-partijiet u tal-argumenti legali dibattuti quddiem il-Qorti tal-Maġistrati, setgħetx dik il-Qorti legalment u ragjonevolment tasal għall-konkluzjoni milħuqa minnha fis-sentenza tagħha. Biex tagħmel dan ix-xogħol ta' revizjoni din il-Qorti, tkun trid tifli l-provi u l-argumenti miġjuba quddiem il-Qorti tal-Maġistrati u tara jekk, u safejn, b'dawk il-provi li kellha quddiemha, il-Qorti tal-Maġistrati setgħetx tasal għall-konkluzjonijiet tagħha kif jidhru fis-sentenza b'mod tajjeb u skont il-Liġi.

¹⁷ u dan sakemm ma jkunx hemm raġunijiet eċċezzjonali entro l-parametri ta' dak li jipprovdi l-artikolu 428(3)(5) tal-Kodiċi Kriminali li din il-Qorti tkun tista' tiddeċiedi hi l-meritu tal-kawża.

36. Jekk din il-Qorti tara li l-Qorti tal-Maġistrati setgħet tasal għall-konklużjonijiet li waslet għalihom skont il-provi u l-argumenti legali li kellha quddiemha, anke jekk dik ma kienetx l-unika konklużjoni li dik il-Qorti setgħet tasal għaliha, allura din il-Qorti ma tibdilx il-konklużjonijiet mil-huqa mill-Qorti tal-Maġistrati. Dan peress li jekk il-Qorti tal-Maġistrati tkun għamlet xogħolha tajjeb, din il-Qorti ma tistax taqbad u tibdlilha s-sentenza tagħha, jekk mhux għax ikun hemm raġuni valida. Il-fatt biss li l-appellant ma jkunx jaqbel mal-konklużjonijiet tas-sentenza tal-Qorti tal-Maġistrati mhux biżżejjed biex din il-Qorti tibdel is-sentenza tal-Qorti tal-Maġistrati.

37. Jekk mill-banda l-oħra din il-Qorti tara li, mill-provi li nġiebu jew mill-argumenti legali imresqin quddiemha, l-Qorti tal-Maġistrati tkun żbaljat fl-apprezzament tal-provi jew fl-interpretazzjoni tal-argumenti legali imresqin quddiemha, b' mod li allura din il-Qorti tqis ma jkunx sigur u sodisfaċenti li tistrieħ fuq dawk il-konklużjonijiet, allura din il-Qorti imbagħad għandha s-setgħa u d-dmir li tibdel dik is-sentenza mogħtija mill-Qorti tal-Maġistrati, jew dawk il-partijiet minnha li jirrizultaw li jkunu żbaljati jew li ma jirriflettux il-Liġi.¹⁸

¹⁸ Ara wkoll, fost oħrajn, l-Appelli Kriminali Superjuri: *Ir-Repubblika ta' Malta vs Rida Salem Suleiman Shoab*, 15 ta' Jannar 2009; *Ir-Repubblika ta' Malta vs Paul Hili*, 19 ta' Gunju 2008; *Ir-Repubblika ta' Malta vs Etienne Carter*, 14 ta' Dicembru 2004; *Ir-Repubblika ta' Malta vs Domenic Briffa*, 16 ta' Ottubru 2003; *Ir-Repubblika ta' Malta vs Godfrey Lopez* u *Ir-Repubblika ta' Malta vs Eleno sive Lino Bezzina*, 24 ta' April 2003; *Ir-Repubblika ta' Malta vs Lawrence Ascias sive Axiak*, 23 ta' Jannar 2003, *Ir-Repubblika ta' Malta vs Mustafa Ali Larbed*, 5 ta' Lulju 2002; *Ir-Repubblika ta' Malta vs Thomas sive Tommy Baldacchino*, 7 ta' Marzu 2000, *Ir-Repubblika ta' Malta vs Ivan Gatt*, 1 ta' Dicembru 1994; u *Ir-Repubblika ta' Malta vs George Azzopardi*, 14 ta' Frar 1989; u l-Appelli Kriminali Inferjuri: *Il-Pulizija vs Andrew George Stone*, 12 ta' Mejju 2004, *Il-Pulizija vs Anthony Bartolo*, 6 ta' Mejju 2004; *Il-Pulizija vs Maurice Saliba*, 30 ta' April 2004; *Il-Pulizija vs Saviour Cutajar*, 30 ta' Marzu 2004; *Il-Pulizija vs Seifeddine Mohamed Marshan et*, 21 ta' Ottubru 1996; *Il-Pulizija vs Raymond Psaila et*, 12 ta' Mejju 1994; *Il-Pulizija vs Simon Paris*, 15 ta' Lulju 1996; *Il-*

38. Dawn il-provi pero jridu qabel xejn ikunu jirrispettaw ir-regoli tal-evidenza fi proċedimenti penali, ċjoe l-*Law of Evidence*.

39. L-artikolu 637 tal-Kodiċi Kriminali jgħid li għal dak li jirrigwarda xhieda ta' eta' minuri, xhieda tal-imputat kif ukoll ix-xhieda ta' persuni li huma klassifikati taħt l-artikolu 636 tal-Kodiċi Kriminali, fosthom persuni li jkollhom interess fil-kwistjoni li fuqha tkun meħtieġa x-xhieda tagħhom, jew fir-riżultat tal-kawża : -

id-deċiżjoni (dwar il-kredibbiltà tagħhom) tithalla fid-diskrezzjoni ta' min għandu jiġġudika l-fatti, billi jittiehed qies tal-imġieba, kondotta u karattru tax-xhud, tal-fatt jekk ix-xhieda għandiex mis-sewwa jew hix konsistenti, u ta' fattizzi oħra tax-xhieda tiegħu, u jekk ix-xhieda hix imsaħħa minn xiehda oħra, u taċ-ċirkostanzi kollha tal-każ.

40. Imbagħad l-artikolu 638 tal-Kodiċi Kriminali jagħmilha ċara li huwa fid-dover tal-Prosekuzzjoni li gġib il-provi kollha u l-aħjar prova possibbli sabiex il-grad tal-prova tal-Prosekuzzjoni jintlaħaq b'suċċess. Jekk dawk il-provi jkunu jikkonsistu prinċipalment fil-verżjoni ta' xhud waħdieni, il-Qorti xorta waħda tista' tasal sal-grad ta' prova rikjest fi proċedimenti kriminali, jekk dak ix-xhud ikun ġie emnut; u dan peress li f'din l-eventwalità, din ix-xiehda ssir biżżejjed biex tagħmel prova sħiħa u kompluta minn kollox, daqs kemm kieku l-fatt ġie ippruvat minn żewġ xhieda jew aktar. Fil-fatt l-artikolu 638(2) tal-Kodiċi Kriminali jgħid li xhud wieħed waħdu, jekk emnut, huwa suffiċjenti sabiex fuq ix-xiehda tiegħu il-Qorti tkun tista' ssib htija. Dan il-prinċipju ġie kkonfermat f'diversi

Pulizija vs Carmel sive Chalmer Pace, 31 ta' Mejju 1991; *Il-Pulizija vs Anthony Zammit*, 31 ta' Mejju 1991.

kazijiet li dawn il-Qrati kellhom quddiemhom fil-passat.¹⁹ Jiġifieri huwa legalment korrett u permissibbli Qorti ta' Ġustizzja Kriminali tasal li ssib htija f' persuna akkuzata fuq ix-xiehda ta' xhud wiehed biss.

41. In oltre kif gie ritenut mil-Qorti fl-Appell Kriminali fis-sentenza fl-ismijiet *Il-Pulizija vs Joseph Thorne*,²⁰

mhux kull konflitt fil-provi ghandu awtomatikament iwassal ghall-liberazzjoni tal-persuna akkuzata. Imma l-Qorti, f' kaz ta' konflitt fil-provi, trid tevalwa l-provi skond il-kriterji enuncjati fl-artikolu 637 tal-Kodici Kriminali w tasal ghall-konkluzzjoni dwar lil min trid temmen u f' hix ser temmnu jew ma temmnux'.

42. F'dan il-kuntest, allura, l-akbar sfida li jkollhom il-Qrati fil-kazijiet li jisimgħu hija li jiskopru l-verita storika; u dan peress li l-evidenza li tingieb quddiemhom - kemm dik diretta, kif ukoll dik indiretta - mhux dejjem necessarjament twassal għall-dik il-verita'. Xhud jista' jkun konsistenti kemm fil-veritajiet li jgħid, kif ukoll fil-gideb li jista' jkun qiegħed jgħid. U huwa għalhekk li jeżisti wkoll ir-reat ta' spergur. Il-Qrati ma għandhomx is-setgħa li jaqraw l-imhuh tan-nies. Il-Qrati jippruvaw jifhmu xi jkollhom f'moħħhom, f'qalbhom u fil-kuxjenza tagħhom in-nies li jidhru quddiemhom biss mill-kliem li jgħidu u mill-egħmil tagħhom. Il-Qrati jridu jistrieħu biss

¹⁹ Ara fost oħrajn l-appelli kriminali sede inferjuri fl-ismijiet *Il-Pulizija vs Joseph Bonavia* ppreseduta mill-imhalled Joseph Galea Debono u datata s-6 ta' Novembru 2002; *Il-Pulizija vs Antoine Cutajar* ippreseduta mill-Imhalled Patrick Vella u deciża fis-16 ta' Marzu 2001; *Il-Pulizija vs Carmel Spiteri* ippreseduta mill-Imhalled David Scicluna u deciża fid-9 ta' Novembru 2011; Ara wkoll *Ir-Repubblika ta' Malta vs Martin Dimech* deciża mill-Qorti tal-Appell Sede Superjuri u ppreseduta mill-Imhallfin Joseph Filletti, David Scicluna u Joseph R. Micallef u datata 24 ta' Settembru 2004.

²⁰ Deciża fid-9 ta' Lulju 2003 mill-Qorti tal-Appell Kriminali Sede Inferjuri ippreseduta mill-Imhalled Joseph Galea Debono.

fuq il-provi li jkunu ngiebu quddiemhom – çjoe l-evidenza diretta jew l-evidenza indiretta.

43. L-evidenza indiretta hi dik li prinçipalment tistrieħ fuq iċ-ċirkostanzi partikolari tal-każ. Għalkemm iċ-ċirkostanzi ma jittkellmux bħax-xhieda, u b'hekk ma jistgħux jigdbu, mill-banda l-oħra jistgħu jkunu qarrieqa. Dawn il-Qrati dejjem straħu fuq il-prinçipju li biex l-evidenza ċirkostanzjali tkun is-sies ta' sejbien ta' htija, din trid tkun univoka, jiġifieri li tippona biss u esklussivament lejn direzzjoni u konkluzjoni waħda u xejn ħliefha. Altrimenti, jekk iċ-ċirkostanzi jagħtu lok għal aktar minn konkluzjoni waħda, il-Qorti ma tkunx tista' tistrieħ fuqhom biss biex tkun tista' ssib htija. Jekk ikun hemm dubju dettat mir-raġuni, il-Qorti ma tkunx tista' ssib htija fl-imputat jew akkużat.

44. Mill-banda l-oħra biex persuna tiġi misjuba hatja, il-Liġi kriminali **ma teħtiegħ** li din tkun stabbilita b'ċertezza assoluta. Il-Liġi tal-proċedura Maltija hija imnisla mis-sistema Inġliż fejn huwa meħtiegħ li biex Qorti ta' Ġustizzja Kriminali tkun tista' ssib htija f'akkużat, il-Prosekuzzjoni tkun trid irnexxielha tipprova l-każ tagħha lil hinn minn kull dubju dettat mir-raġuni in bażi għall-provi imresqa minnha. Jekk id-Difiża tipprova l-punt tagħha fuq bażi ta' probabbilita, jew tislet argument, inkluż mill-provi tal-Prosekuzzjoni stess, u jirnexxielha ddaħħal dubju dettat mir-raġuni, allura l-Qorti ma tkunx tista' ssib htija fl-akkużat.

45. Il-Qorti tkun tista' tasal għal din il-konkluzjoni biss wara li tkun għarblet il-provi ammissibbli kollha li jkunu tressqu quddiemha, jiġifieri kemm l-evidenza ordinarja kif ukoll dik esperta, kemm dik diretta u kif ukoll dik indiretta. Fl-aħħar mill-aħħar dik il-Qorti trid tkun żgura moralment, *sure* fis-sistema Legali Inġliż,²¹ li l-każ seħħ skont kif tkun qed tipprospetta l-Prosekuzzjoni *lil hinn minn kull dubju dettat mir-raġuni*. Dan huwa l-ogħla livell ta' prova li l-Liġi teħtieġ biex tinstab htija; livell li huwa anqas miċ-ċertezza assoluta, iżda li huwa ogħla mill-bilanċ tal-probabbilitajiet.

46. Fil-każ Inġliż *Majid*,²² Lord Moses stqarr hekk :

Judges are advised by the Judicial Studies Board, as they have been for many years, to direct the jury that before they can return a verdict of guilty, they must be sure that the defendant is guilty.

47. Inoltre, fil-ktieb tagħhom *The Modern Law on Evidence*, Adrian Keane u Paul McKeown²³ jgħidu s-segwenti : -

In the wake of difficulties encountered with the formula of proof beyond reasonable doubt, Majid makes it clear that the direction on the criminal standard must adhere to the formula of proof by being "sure", in accordance with the longstanding advice given to judges by the Judicial Studies Board. That advice currently contained in the Crown Court Bench Book, is simply that the prosecution prove their case if the jury, having considered all the relevant evidence, are sure that the accused is guilty. Further explanation is described as 'unwise'. If the jury are not sure then, they must find the accused not guilty.

48. Meta jiġi biex ifisser dan il-grad ta' prova fi proċedimenti kriminali, l-Imħallef William Harding kien xi drabi jirreferi għal dal-kuncett bħala l-prinċipju **tas-sikurezza**. Hekk per eżempju fl-appell

²¹ *R v Majid*, 2009, EWCA Crim 2563, CA at 2

²² *ibid.*

²³ Oxford University Press, 2012, p. 106 - 108.

kriminali fl-ismijiet *Il-Pulizija vs Joseph Peralta* deciza mill-Qorti Kriminali nhar il-25 t'April 1957 dik il-Qorti kienet qalet li f'dak il-każ, in bażi għall-provi miġjuba quddiemha hija setgħet tasal **b'sikurezza** għall-konkluzjoni fir-rigward tal-istat tal-imputat, liema stat fattwali kellu jiġi pruvat in bażi għal suffiċjenza probatorja lil hinn minn kull dubju dettat mir-raġuni. B'hekk dik il-Qorti għa fl-1957 kienet irrikonoxxiet l-ekwivalenza bejn l-istat mentali ta' sikurezza mas-suffiċjenza probatorja lil hinn minn kull dubju dettat mir-raġuni, kif ukoll illum rifless fil-ġurisprudenza l-aktar reċenti fl-Ingilterra u Wales.

49.U huwa biss meta jkun hemm **id-dubju veru, bażat fuq ir-raġuni, fuq is-sens komun u fuq il-buon sens, ċjoe d-dubju li jibqa' jippersisti wara li jsir stharrig dettaljat u b'attenzjoni, b'diligenza u b'mod imparzjali tal-provi u l-argumenti kollha li jkunu ġew imresqin mill-Prosekuzzjoni u mid-Difiża** li mbaġhad, jekk jibqa' jippersisti dan id-dubju, jkun jista' jinghad li dak il-livell ta' sikurezza, ossija suffiċjenza probatorja lil hinn minn kull dubju dettat mir-raġuni ma jkunx intlaħaq; u li allura bhala konsegwenza, il-Qorti ma tkunx tista' tiddikkjara lill-ħati tal-akkużi miġjuba kontrih.

50.Meta l-partijiet fi proċeduri penali, jagħzlu li jresqu prova, huma jridu jissodisfaw il-*best evidence rule*, ċjoe jridu jresqu l-aħjar prova li tkun tista' tiġi preżentata fil-każ konkret. Fis-sentenza fl-ismijiet *Ir-Repubblika ta' Malta vs George Spiteri* deciza mill-Qorti tal-Appell Kriminali, ġie ritenut is-segwent:

Huwa principju fundamentali fil-process kriminali li l-ligi tesigi li kull min jrid jipprova xi haga, ghandu jressaq l-ahjar prova, u dan jista' biss jaqa' fuq prova sekondarja kemm il-darba din l-ewwel jew l-ahjar prova mhix disponibbli. Hu veru wkoll, izda, li min ghandu jiggudika jista', skond il-ligi, u minkejja dan il-principju fundamentali appena msemmi, joqghod fuq ix-xhieda anke ta' persuna wahda jekk b'dak li tghid din il-persuna, jikkonvinci lill-gudikant sal-grad tal-konvinciment morali mill-htija tal-persuna akkuzata.

L-prova indizzjarja trid tkun wahda assolutament univoka, li tipponta biss minghajr dubju dettat mir-raguni lejn fatt jew konkluzzjoni wahda. Ovvjament jekk fatt jew cirkostanzi jistghu ragjonevolment jinghataw aktar minn tifsira jew interpretazzjoni wahda, tkun li tkun, allura dik ma tkunx prova ndizzjarja tajba, skond il-ligi, sabiex in bazi taghha tista' tinstab htija. Kif tghid u titlob il-ligi, biex prova ndizzjarja tigi ammesa bhala prova valida fis-sens li wiehed jista' ragjonevolment jasal ghall-konkluzzjoni tieghu ta' htija in bazi taghha bla ebda dubju dettat mir-raguni, irid ikun moralment konvint minn dan ir-rekwizit ta' l-univocita' taghha, cioe' li dik il-prova tfisser biss u xejn aktar li l-akkuzat huwa hati ta' dak addebitat lillu w, allura, kull dubju ragjonevoli fir-rigward ghandu jmur favur l-akkuzat skond il-ligi.

Wiehed ghandu jkun ferm attent fl-apprezzament u nterpretazzjoni tal-prova ndizzjarja ghaliex ghalkemm din hi prova ferm importanti, u kultant anke aktar mill-prova diretta, pero', din hi prova li facilment tista' tqarra lil dak li jkun qed jghamel l-interpretazzjoni w apprezzament taghha.²⁴

51. In oltre u aktar recentement fis-sentenza *Il-Pulizija vs Cyrus Engerer*, il-Qorti tal-Appell Kriminali rriteniet illi :

Biex wiehed jistabilixxi jekk l-provi cirkostanzjali huma univoci wiehed irid jara l-assjem ta' dawn ic-cirkostanzi migjuba bhala prova u li dan il-konvinciment morali huwa wiehed ibbazat sal-grad rikjest tal-prosekuzzjoni tac-certezza morali (u mhux dik assoluta) jew il-prova lil hinn minn kull dubbju dettat mir-raguni. In oltre il-konkluzzjoni biex tkun univoka mhux necessarjament trid tkun l-uniku xenarju li jista jintlahaq izda trid tkun l-unika wahda li tista twassal ghal htija b' mod ragonevoli kontra dak li jkun. Fi kliem iehor jekk jinholoq dubbju dwar l-univocita tal-provi cirkostanzjali liema xenarju alternattiv ma jkunx wiehed ragonevoli, dan ma jstax iwassal sabiex il-Qorti tillibera a bazi tan-nuqqas ta' univocita.²⁵

²⁴ Deciża nhar il-5 ta' Lulju 2002 mill-Imhallfin Noel Arrigo, Joseph A. Filletti u Patrick Vella.

²⁵ Deciża nhar it-8 ta' Mejju 2014 mill-Imhalled Michael Mallia.

52. Illi l-Liġi tafda l-eżerċizzju tal-analiżi tal-provi f'idejn il-Qorti tal-Maġistrati. Dan peress li l-Qorti tal-Maġistrati tkun fl-aħjar qagħda tqis il-provi kollha għax, normalment, tkun għexet personalment il-proċess quddiemha. Hija tkun setgħet tara u tisma' lix-xiehda jixhdu quddiemha - haġa li din il-Qorti ma kellhiex l-opportunita li tagħmel. U għalhekk huwa għaqli li l-Liġi tħalli prinċipalment dan l-eżerċizzju ta' analiżi u apprezzament tax-xiehda tax-xhieda f'idejn il-Qorti tal-Maġistrati; liema eżerċizzju huwa importanzi haġna u li din il-Qorti ttiġi il-piż li jixraq, in kwantu ma jistax jiġi disturbat kif għieb u lahaq.

53. Anke fejn il-Qorti tal-Maġistrati, għal xi raġuni jew oħra, ma tkunx semgħet ix-xhieda kollha hi stess, xorta waħda l-Liġi tafda l-eżerċizzju tal-analiżi u deċiżjoni dwar il-fatti f'idejn il-Qorti tal-Maġistrati. Il-Qorti tal-appell xorta tibqa' Qorti tat-tieni grad, biex, fil-kazijiet appellati tara jekk u safejn il-Qorti tal-Maġistrati setgħetx legalment u raġonevolment tasal għall-konkluzjonijiet milhuqa minnha in bażi għall-dawk il-provi u l-argumenti legali miġjuba quddiemha. Biss, kif intqal, din il-Qorti ma taqbadx u tibdel id-deċiżjoni tal-Qorti tal-Maġistrati kif għieb u lahaq, u dan għar-raġuni miġjuba fil-kawża *Il-Pulizija vs Lorenzo Baldacchino* deċiża mill-Qorti Kriminali bħala Qorti tal-Appell deċiża nhar it-30 ta' Marzu 1963 mill-Imħallef William Harding fejn intqal is-segwent i -

Ma hemmx bżonn jingħad li l-komportament tax-xhud (*demeanour*) hu fattur importanti ta' kredibilita (ara Powell, *On Evidence*, p. 505), u kien, għalhekk, li ingħad mill-Qorti Ingliżi segwiti anki mill-Qorti tagħna, illi "great weight should be attached to the finding of fact at which the judge of first instance has arrived" (idem, p. 700), appuntu għaliex "he has had an opportunity of testing their credit by their demeanour under examination".

Ikkunsidrat:

54. Illi l-appellant jishaq illi hu qatt ma seta' jinstab hati tar-reat ta' ragon fattasi kif miġjub kontra tiegħu peress illi hu aġixxa sabiex jipprotegi l-assi ta' wliedu u dan in vista tal-fatt illi martu kienet abusivament gibdet somma flus ferm għola minn dik li gibed hu mingħajr ma kien jaf b'xejn. Jgħid li hu gie pprovokat fl-aġir tiegħu minn martu u b'hekk semmai għandu jiġi skużat ta' ghemilu. Jirreferi wkoll għall-prinċipju ta' proporzjonalita' applikabbli fil-każ tal-legittima difiża u qabbel ix-xenarju ta' dan il-każ ma dan il-prinċipju sabiex jiġġustifika l-azzjonijiet tiegħu li tagħhom qieghed jiġi akkużat. Finalment jgħid ukoll illi semmai hu qatt ma jista' jinstab hati ta' ragon fattasi peress illi kellu jiġi akkużat b'serq jew b'appropjazzjoni indebita. Dan għamli billi għamel referenza għal sentenza oħra mogħtija minn din il-Qorti li fil-fehma tiegħu tipprospetta l-istess ċirkostanzi bħalma hawn f' dan il-każ u fejn il-Qorti tal-Appell Kriminali, diversament ippreseduta, kienet ikkonkludiet illi l-elementi ta' ragon fattasi ma jirriżultawx filwaqt li jirrikorru dawk tas-serq.

55. F' dan il-każ, l-allegat reat seħħ filwaqt illi l-appellant u martu kienu għadhom miżżewġin. F' dan is-sens issir referenza għas-sentenza fl-ismijiet *Il-Pulizija vs. Eileen Said* mogħtija minn din il-Qorti diversament ippreseduta fejn gie ritenut is-segwent:

Sakemm tigi xolta l-komunjoni tal-akkwisti, jew sakemm ikun hemm xi ordni ta' allontanament minn dan il-fond ta' xi wahda mill-konjuġi mill-Qorti kompetenti, it-tnejn għadhom proprjetarji tal-istess u hadd minnhom

ma jista' jeskludi lill-parti l-oħra mill-godiment tiegħu u mill-access għalih . Din hija l-pozizzjoni "civiliter".

Ir-reat ta' ragon fattasi huwa speci ta' zona grigja bejn il-kamp civili u dak kriminali . Illi l-elementi tar-reat in dizamina gew magisterjalment migbura fid-definizzjoni analitika mogħtija mill-Imħallef W. Harding fis-sentenza ta' din il-Qorti fil-kawza " Il-Pulizija vs. Giuseppe Bonavia et. " (App. Krim. 14.10.1944, Vol.XXXII - IV, p.768) u dawn jinkludu :-

- a) att estern li jimpedixxi persuna oħra minn dritt li hija tgawdi, u li jkun sar bid-dissens esplicitu jew implicitu ta' dik il-persuna.
- b) l-imputat irid jemmen li qed jagixxi bi dritt;
- c) ix-xjenza tal-imputat li qed jiehu b'idejh dak li suppost jiehu tramite l-process legali;
- d) li l-att ma jinkwadrax ruħu f'reat aktar gravi.

Element importanti kostituttiv ta' dar-reat hu dak intenzjonali fis-sens li l-agir ta' dak li jkun irid ikun magħmul bil-hsieb li hu qed jeżercita dritt li jahseb li għandu għad-distinzjoni mir-reati ta' serq jew danni volontarji fuq proprjeta' ta' haddiehor per eżempju. Għalhekk hemm bzonn li issir indagni fuq il-movent li jkun wassal lill-persuna li ikkommettiet dar-reat biex tagħmel dak li għamlet. L-element materjali invece jikkonsisti filli wiehed jippriva persuna oħra minn xi dritt fuq haga li għandu id-dgawdija tagħha.²⁶

56.Fl-appell kriminali *Il-Pulizija vs. John Galea*,²⁷ din il-Qorti diversament presjeduta kienet iċċitat lill-**Professor Sir Anthony Mammo**²⁸ jispjega xi differenzi bejn l-elementi kostituttivi tar-reat ta' serq u dawk ta' *ragion fattasi*, billi jgħid li :-

The "animus lucrandi" is also negatived if the thing is taken and carried away in the exercise of a pretended right , in which case you may have in appropriate circumstances , the offence under section 84 of the Criminal

²⁶ Deciża nhar id-19 ta' Ġunju 2002. Ara wkoll l-appell kriminali *Il-Pulizija vs. Georgina Gauci* deciża nhar is-7 ta' Jannar 1998 fejn gie ritenut li :

Fil-ligi tagħna r-reat ta' ragon fattasi mhux mejus bhala delitt kontra l-proprjeta izda bhala delitt kontra l-amministrazzjoni tal-gustizzja u amministrazzjonijiet pubbliċi oħra. Għalhekk mhix applikabbli d-disposizzjonijiet ta' l-artikolu 331 tal-Kodici Kriminali li tipprovdi li, b'eccezzjoni ta' certi delitti "ma hemmx azzjoni kriminali għal reati li jsiru kontra hwejjeg.....tar-ragel jew tal-mara...." Din id-dispozizzjoni hi applikabbli biss għad-delitti kontra l-proprjeta' (u kontra s-sigurta' pubblika), jgħid li mill-artikolu 261 ' il quddiem. Il-ko-possessuri ta' oggett għandhom - sakemm ma jgix miftiehem jew ordnat mod iehor minn awtorita' kompetenti, jew sakemm mhux ipprovdut mod iehor fil-ligi - drittijiet ta' tgawdija indaqs fuq dak l-oggett. L-istess jingħad għall-koproprietarji: dawn għandhom drittijiet indaqs fuq l-oggett u, kif jipprovdi espessament l-artikolu 491 (b) tal-Kodici Civili, għalkemm kull wiehed mill-koproprietarji jista' jinqeda bil-hwejjeg in komun, dan ma jistax jagħmlu "b'mod li ma jhallix lill-koproprietarji l-oħra jinqadew biha in komun skond il-jeddijiet tagħhom".

²⁷ Deciża nhar it-30 ta' Jannar 2003.

²⁸*Notes on Criminal Law*, 1958 edit., Vol. II (p. 306).

Code... it suffices that the purpose of deriving a gain in the above sense existed in the intention of the agent; it is not required for the completion of the crime that such gain shall have in fact been realised..... Indeed even where the gain has failed to be realised by reason of a voluntary act of the thief himself (e.g. because he restores the thing) ...the crime of theft juridically continues to subsist, inasmuch as the "animus lucrandi" was present at the time of appropriating the thing. Restitution of the thing or compensation operates only in mitigation of punishment in certain cases."

57.Ċitat ukoll il-**MAINO** f'dan is-sens:²⁹

Se la sottrazione della cosa altrui e' commessa o per pagarsi di un credito, o per compensarsi di un danno, o per esercitare sulla cosa un diritto ancorche' controverso, esula dal fatto, per comune consenso degli scrittori e pel concetto dell'articolo in esame, l'imputabilita' a titolo di furto.....Ricorrendo gli altri estremi voluti dall'art 235 cod. pen , non sara' dunque applicabile il-titolo di furto, ma quello di ragion fattasi a chi prenda una cosa del suo debitore per rivalersi o garantirsi del suo credito a chi sottragga una cosa litigiosa nella credenza di avervi diritto; e cio' perche' in tali casi la coscienza del diritto esclude il dolo del furto, sostituendo al proposito di procurarsi un illecito profitto (n.1843) quello di evitarsi un danno."

58.Nonche lill-**CARRARA**³⁰ jghid li :-

Si esclude in colui che credeva di aver ragione sopra la cosa o intendeva a riscattare un suo credito: il quale si rendera' responsabile di ragion fattasi ma non di furto.

59.Fl-annotazzjoni tal-istess paragrafu, dan il-gurista jkompli jelabora dwar id-distinzjoni bejn ir-reat ta' serq u dak ta' ragion fattasi:-

La eliminazione del furto per la sua conversione nel titolo di ragion fattasi ha una frequente applicazione ... La vidi applicare ad un marito che avendo sorpreso la moglie in adulterio, aveva tolto al drudo l'orologio per ricattarsi. La vidi applicare ad una domestica che sedotta dal proprio padrone, era fuggita dalla sua casa asportando oggetti di valore per supplire alle spese del suo parto. Queste ed altre simili sono conseguenze del principio che al furto richiede il fine della locupletazione e sono conseguenze logiche quando siano rettamente applicate alle contingenze

²⁹ *Commento al Codice Penale*, Libro II, Titolo X , para. 1844.

³⁰ Vol.IV , para. 2036

dei fatti. il-vero fondamento della degenerazione del furto in ragion fattasi sta nella mancanza nell'animo di arricchirsi.³¹

60. Imbagħad iżid jgħid li r-raguni għal din id-distinzjoni hija waħda:

eminentemente giuridica, così nel rapporto soggettivo, perché vi è minore malvagità; come nel rapporto oggettivo, perché chi al fine di pagarsi invola un oggetto al suo debitore non reca spavento ad alcuno tranne ai debitori di mala fede, ai quali deve la società una protezione minore. La teorica dominante in Italia è dunque giustissima sotto tutti gli aspetti.

61. Ikompli jicċita lill-**Professur Sir Anthony Mamo** jispjega wkoll is-segwenti :-

The special malice of theft consists in the intent to procure a benefit or satisfaction whatever from the thing belonging to others (lucris causa). Thus "lucrum" in this connection does not mean an actual gain or profit in terms of money but any advantage or satisfaction procured to one's self....

62. U lill-**MAINO** li jgħid ukoll :-

Il profitto... deve intendersi così nel senso di lucro potenziale e possibile e di lucro non soltanto materiale, ma nell'ampio senso della parola.. per lucro o profitto s'intende non soltanto il lucro borsuale che può ritirarsi dalla cosa rubata vendendola, oppure un effettivo aumento del patrimonio del ladro, ma qualunque godimento o piacere, qualunque soddisfazione procurata a se stesso.

63. Dik il-Qorti tislet wkoll silta minn sentenza tal-Qorti tal-Kassazzjoni ta' Ruma ukoll irriteriet li *Per lucro va inteso qualsiasi vantaggio illecito che si tragga o si proponga di trarre materialmente dalla cosa rubata.*³²

64. Issa kif gie dejjem ritenut mill-Qorti Maltin l-intenzjoni li jsir qliegh tikkostitwixxi l-intenzjoni specifika tar-reat tas-serq. L-element

³¹ Enfazi ta' din il-Qorti.

³² 21, Novembre, 1916 - Bollett Pen. 1917, p.140

intenzjonali ta' dan ir-reat ma jikkonsistix biss fl-intenzjoni li persuna tiehu l-oġġett, iżda wkoll li dan isir bl-intenzjoni li jsir xi qliegh. Dik il-Qorti għalhekk tkompli tiċċita mill-Carrara li jgħid :

il dolo specifico del furto consiste nell'intenzione di procurarsi un godimento o piacere qualunque coll'uso della cosa altrui... per lucro qui non s'intende un' effettiva locupletazione ma qualsiasi vantaggio o soddisfazione procurata a se stesso.

Ikkunsidrat:

65. Illi mistqarr dan kollu, din il-Qorti hija tal-fehma illi l-Qorti tal-Maġistrati setgħet legalment u raġonevolment issib htija fl-appellant tar-reat ta' raġion fattasi.

66. Din il-Qorti temmen dak li qal l-appellant li din l-istorja bdietha martu meta wara li kien beda jberraq fir-relazzjoni ta' bejniethom kienet hadet xi flejjes mill-bank. Kif intqal aktar il-fuq, meta kienet qed tigi mistoqsija in kontro-eżami l-ewwel qalet li l-flus kienet hadithom qabel ma l-appellant kien iddeċieda li jiehu l-flus mill-bank, u dan, din il-Qorti tifhem, biex hi jkollha ammont ta' flus biex tmanti lilha nnifisha u lill-uliedha bejn ix-xhur ta' Mejju u Awissu 2016. Kienet hi li semmiet speċifikament ix-xahar ta' Mejju. L-appellant ġibed il-flus mill-bank fl-ewwel ta' Ġunju 2016. Verament li l-parti leża tgħid aktar tard li l-flus ġibdithom f'Ġunju wara li ġara dan il-każ. Iżda dan ma jagħmilx sens jekk hija stess ftit qabel kienet qalet li kienet ġibdet dawk il-flus minn Mejju meta ġara l-każ. Wara kollox l-anqas ma provdjet *statements* bankarji li jindikaw jekk verament kienetx ġibdithom f'Ġunju wara li nqala' dan il-każ, bħal

ma għamlet għall-*istatements* bankarji fir-rigward ta' meta għbed il-flus żewgħa.

67. Għalkemm l-appellant jgħid li huwa intebaħ bis-separazzjoni bejnu u bejn martu fit-13 ta' Ġunju 2016 għax qabel kien *għama*, din il-Qorti temmen li l-kontroversji matrimonjali bejn il-partijiet kienu ilhom iberqu ferm qabel dik id-data. Biss biss jirrizulta li l-appellant għbed il-flus fl-1 ta' Ġunju 2016; mentri huwa tenna li għamel hekk **wara** li martu stess kienet għbdet l-erbat elef euro. Dan minnu nnifsu juri l-livell ta' suspett, jekk mhux ukoll animożita, li kienet eżistenti bejn il-partijiet dakinhar. Jekk wieħed iqis li l-ewwel data li tagħat il-parti leża dwar meta għbdet il-flus kien f'*Mejju meta gara l-kas* (għalkemm mhux ċar għall-liema każ kienet qed tirreferi – jekk hux għal dan jew għal xi episodju ieħor) u li l-appellant għbed il-flus fl-1 ta' Ġunju 2016, allura din il-Qorti tqis li l-element tal-kontroversja pre-eżistenti bejn il-partijiet rigward il-flus bejniethom kienet tinsab pruvata.

68. Bl-azzjoni tal-appellant jirrizulta li huwa għbed dawn il-flus billi jgħid li riedhom **bħala garanzija** għal uliedu – fis-sens li żgur ma jigux imċaħdin minnhom. Izda mill-banda l-oħra, dawn il-flus kienu wkoll fil-**pussess kongunt** tiegħu u ta' martu. B'hekk bl-azzjoni tiegħu l-appellant gie li impedixxa lil martu minn dritt li hija kienet tgawdi fuq il-flus, liema impediment seħħ bid-dissens impliċitu jew esplicitu tagħha. Hija ma setgħetx taċċedi għal dawn il-flejjes wara l-azzjoni unilaterali tal-appellant.

69. Dan qiegħed ukoll jingħad in forza ta' dak deciz fl-appell kriminali

Il-Pulizija vs. Georgina Gauci tas-7 ta' Jannar 1998 fejn gie ritenut

li :

Fil-ligi tagħna r-reat ta' ragon fattasi mhux meqjus bhala delitt kontra l-proprjeta izda bhala delitt kontra l-amministrazzjoni tal-gustizzja u amministrazzjonijiet pubblici ohra....Il-ko-possessuri ta' oggett għandhom - sakemm ma jigix miftiehem jew ordnat mod iehor minn awtorita' kompetenti, jew sakemm mhux ipprovdut mod iehor fil-ligi - drittijiet ta' tgawdija indaqs fuq dak l-oggett. L-istess jingħad għall-koproprjetarji: dawn għandhom drittijiet indaqs fuq l-oggett u, kif jipprovdut espessament l-artikolu 491 (b) tal-Kodici Civili, għalkemm kull wiehed mill-koproprjetarji jista' jinqeda bil-hwejjeg in komun, dan ma jistax jagħmlu "b'mod li ma jhallix lill-koproprjetarji l-ohra jinqdew biha in komun skond il-jeddijiet tagħhom".

70. Minn dak illi xehed l-appellant jirrizulta li hu dehrlu li kellu d-dritt

li jaġixxi bil-mod kif aġixxa peress illi martu kienet allegatament għamlet l-istess bħalu u *ad insaputa* tiegħu. Dak li għamel kien b'ritaljazzjoni għall-azzjoni precedenti tagħha. Jgħid ukoll illi hu aġixxa b'dan il-mod sabiex jipprotegi *l-assi ta' uliedu* minn martu li setgħet tohodhom ukoll mingħajr ma tinfurmaħ. B'hekk ma għamilx hekk biex jagħmel xi qliegh minnhom. Dan jeskludi *l-animus lucrandi* altrimenti meħtieg ai fini tar-reat tas-serq. Kliem l-appellant juri li l-movent tiegħu kien li jaġixxi bi pretenzjoni ta' dritt, tant illi hu jipprova jiggustifika għemilu dejjem b'referenza għall-flus li allegatament kienet gibdet martu mill-kontijiet kongunti tagħhom. F'dan is-sens, din il-Qorti tagħmel riferenza għas-sentenza mogħtija minn din il-Qorti diversament presjeduta fl-ismijiet : *Il-Pulizija vs. Siddy Sangari* tas-16 ta' Lulju 2010 fejn gie ritenut is-segwenti : -

8. Applying the above principles to the instant case, if Sangari took the laptop with the intent of selling it and thereby getting paid what he claimed was owed to him by Kone, then that would be a case of theft – the *animus di*

farne lucro – in this case a tangible pecuniary gain – would be definitely satisfied, even in the event of the claim that he was owed money by Kone being perfectly justified at civil law. If, on the other hand, the laptop was taken only to be retained by way of a security, then there would be no intention of making a gain, and therefore no intent to steal for the purpose of our, and Carrara’s, definition of theft, since the retention of an object merely as a security for the repayment of a debt cannot be viewed in itself as constituting a “gain” (*lucro*) in the sense described above – a security is merely a way of guaranteeing a future gain and is not an actual gain or profit in itself. Now, from the evidence it transpires that Sangari was always consistent in his assertion that he took the computer merely to keep it as a security in view of the fact that, according to him, Kone had defaulted on his promise to pay him what he was owed, and also in view of the difficulty of finding out where Kone actually lived. It is true that in his statement to the police, later confirmed on oath in court during the sitting of the 3rd December 2008 (see fol. 35 *et seq.*) Kone says that Sangari said “that he was taking the laptop in order to sell it” (fol. 26). Sangari consistently denies this. The Inferior Court, which had the benefit and advantage of hearing both Sangari and Kone give evidence *viva voce*, was clearly of the opinion that, indeed, Sangari simply wanted to keep the laptop by way of security – in fact in the judgment under review the learned Magistrate stated as follows: “Upon full payment he would return the said laptop to Kone”. This Court finds absolutely no reason for coming to a different conclusion. Consequently the Attorney General’s second grievance is being dismissed.

71.L-appellant jipprova jdawwar minn fuqu r-responsabbilta għall-azzjoni li huwa ha fuq il-parir li allegatament kien taħ xi avukat. Bid-dovut rispettt, jekk martu żbaljat u qabdet u ġibdet il-flus li kellhom flimkien, ir-rimedju li kien legalment disponibbli għalih ma kienx li jaqbad u jagħmel l-istess bħalha. Jekk huwa kien qal is-sewwa, u jidher li l-Qorti tal-Magistrati emnitu – li l-ewwel li kienet ġibdet il-flus kienet martu stess, f’dak il-punt, meta kien għadu allura bil-vantaġġ, kien messu ha l-passi legali ċivili u penali kompetenti lilu. Izda ma kellux hu innifsu s-setgħa li jissostitwixxi l-monopolju ġurisdizzjonali bl-azzjoni unilaterali tiegħu. Minn

sitwazzjoni fejn kellu r-ragun, issa gie f' sitwazzjoni li jrid jaqsam ir-responsabbilta penali wkoll.

72. Finalment, dejjem skond dak illi saħaq l-appellant, l-intenzjoni pprospettata minnu ma kienetx waħda ta' qliegh iżda ta' azzjoni pretiża da parti tiegħu illi saret b'risposta għal att allegatament kommess minn martu qablu.

73. F'dan il-kwadru probatorju l-anqas ma jista' jingħad li jissusistu l-elementi tal-appropjazzjoni indebita. Kwindi dawn l-elementi ma jinkwadrawx f'dawk appartenenti għal reati aktar gravi filwaqt illi l-elementi kollha tar-ragion fattasi jirrizultaw pruvati.

Decide

Għal dawn il-motivi din il-Qorti tiċhad l-appell u tikkonferma s-sentenza appellata.

Aaron M. Bugeja

Imħallef